

అతిశయకారణము లేదు

(11:13-24)

రోమా 11:13-24లో, పౌలు తన ప్రధానమైన ఆలోచనా సరళిని విడిచి, మనోహరమైనదియు, ప్రాముఖ్యమునైన బాణీని చేపట్టాడు. దేవుడు యూదులను అంగీకరించడం అన్యజనులు అంగీకరింపబడడానికి సందర్భం ఏర్పడిందని అతడు అన్నాడు (11 వచనం). అన్యజనులు అంగీకరింపబడునట్లు యూదులు నిరాకరింపబడ్డారని కొందరు అన్యజనులు తీర్మానానికి వచ్చియుండవచ్చు (19 వచనం చూడు). శతాబ్దాలు తరబడి, యూదులు - దేవుని ప్రత్యేకమైన జనాంగమై - తామే అన్యజనులకంటే అధికులైనట్లు తలంచారు. ఇప్పుడు పరిస్థితి తిరుగబడింది, అన్యజనులే యూదులకంటే మిన్నయనే భావనకు వారు శోధింపబడుతున్నారు.

రోమీయులకు వ్రాసిన తన పత్రికలో పౌలు ఈ సమస్యను ఎందుకు చర్చించాడో మనకు తెలియదు. ఒక అవకాశమేమంటే - రోమా సంఘంలో యూదులకు, అన్యజనులకు మధ్య ఉండిన (సంఘర్షణ) రాపిడి పౌలుకు తెలిసిందేమో, ఆ పరిస్థితిని డీల్ చేయడానికి యిది వ్రాస్తుండవచ్చు.¹ మొత్తం మీద, రోములోని సంఘం యొక్క ఆత్మ సంబంధమైన స్థితి మంచిగా ఉంది (1:8 చూడు), అయితే ఏ సంఘము కూడ పరిపూర్ణమైనదై ఉండదు; పెంపొందవలసిన అనేక ప్రాంతాలు ఉండిపోతాయి. మరి యింకొక అవకాశమేమంటే, రోమా సామ్రాజ్యమంతటిలో గుండా వెళ్లుతుండగా, పౌలు ఈలాటి సమస్యను యితర స్థానిక సంఘాల్లో కనుగొన్నాడు. ఆలాటి పరిస్థితిని రోములో నిరోధించడానికి ఉపదేశాన్ని యిందులో చేర్చాడు. ఇతరులకంటే అధికులమనే తలంపుకు వ్యతిరేకంగా మన అందరికీ బలమైన హెచ్చరిక అవసరమని పరిశుద్ధాత్మ ఎరిగియుండి, పౌలును ప్రేరేపించియుండవచ్చు, ఆ మాటలు మనకొరకు భద్రం చేయబడ్డాయి.

మన ప్రస్తుతపు మూల వాక్యంలో, బహు సాధారణమైన పాపములలో ఒక దానిని డీల్ చేస్తున్నాడు: గర్వము. “తక్కిన పాపములన్నియు ఎదగడానికి ఆధారంగా” ఉంటున్నట్లు గర్వము పిలువబడింది.² C. S. Lewis గర్వాన్ని గూర్చి ఈ మాటలంటున్నాడు:

లోకంలోని ఏ మనుష్యుడును ఈ దుర్గణమునుండి స్వేచ్ఛగా లేదు; యితరులలో అతడు దాన్ని చూచినప్పుడు లోకంలోని ప్రతి ఒక్కడు దాన్ని అసహ్యించుకుంటాడు; క్రైస్తవులు తప్ప, దాని విషయంలో దోషులని ఏ ప్రజయైనా అంగీకరించరు. కోప గుణం గలవారైనట్లు, లేక ఆడపిల్లల విషయంలోను, త్రాగుడును గూర్చి, లేదా వారు పిరికివారని ఒప్పుకొనడంలో సిగ్గునొందినట్లు అంగీకరించినవారిని నేను విన్నాను.

క్రైస్తవుడు కాని ఎవడును ఈ దుర్గుణం విషయంలో తన్నుతాను నిందించుకున్నవానిని నేను ఎన్నడూ వినలేదని తలంచుతాను. ... ప్రజాభిమానాన్ని పోగొట్టుకునే తప్పు, మరియు మనలో ఉన్నవారి ఏ యితర తప్పు విషయంలోను యింత స్పృహ లేకుండా ఉండం. అది మనలో ఎంత ఎక్కువగా ఉంటుందో, యితరులలో అది మనం అంత ఎక్కువగా యిష్టపడకుండా ఉంటాం.³

సామెతలు 16:18 మాటలతో ఎక్కువమంది పరిచయం కలిగియుంటారు: “నాశనమునకు ముందు గర్వము నడచును పడిపోవుటకు ముందు అహంకారమైన మనస్సు నడచును.”⁴ “నాశనమునకు ముందు గర్వము నడచును” అనేదానికి మనం దాన్ని కుదించుతాం. నేను ఈ మాటలు విన్నప్పుడు, గర్వించిన కప్పు యొక్క కట్టు కథను తలంచుతాను. ఒకనాడు, అవి నివసించే కొలను ఎండిపోయింది. బాతులు నూతనమైన కొలనుకు ఎగిరిపోయాయి. అయితే వారి స్నేహితుడైన కప్పు సంగతి ఏంటి? బాతులు తమ రెండు ముక్కులతో ఒక పుల్లను పట్టుకొని ఎగురుతాయి, కప్పు ఆ పుల్లను నోటికి కరిపించుకొని ఉండేలా తీర్మానమయ్యింది. అలా అవి ఎగిరిపోతూ ఉండగా, ఒక వ్యవసాయకుడు తల ఎత్తి వాటిని చూచాడు. “ఎంత తెలివైన ఆలోచన! దాన్ని గూర్చి ఎవరు తలంచియుంటారో?” అంటూ ఆ వ్యవసాయకుడు బిగ్గరగా కేకవేశాడు. “నేను చేశాను” అని కప్పు (తన నోరు తెరచి) అంది. ... “పడిపోడానికి ముందు గర్వం నడచును.”

ఎప్పుడైనా ఒకసారి, మనమందరం గర్వమనే సమస్యతో సతమతమైయుండ వచ్చు. ఈ పాఠం గుండా మనం వెళ్లుతుండగా, పౌలు దినాల్లో ఉండిన క్రైస్తవులైన అన్యజనుల మీదనే మన దృష్టి కేంద్రీకరించకుండా; మన హృదయాలను కూడా మనం పరిశీలించు కుందాం. అతిశయించడానికి మొదటి శతాబ్దపు క్రైస్తవులైన అన్యజనులకు ఏ హేతువులేదని మన మూలవాక్యం స్థాపించుతుంది - మరియు మనకు కూడా ఏమియు లేదు.

యూదుల నిరాకరణ అంతం కాలేదు గనుక (11:13-16)

వ్యక్తిగతమైన సందేశం

“అన్యజనులగు మీతో నేను మాటలాడుచున్నాను” అని పౌలు అనడంతో మన మూలవాక్యం ఆరంభమౌతుంది (13వ వచనం). ఇక్కడనుండి అధ్యాయం అంతమయ్యే వరకు, అతని మాటలు క్రైస్తవులైన అన్యజనులకు ప్రత్యేకించి సంబోధింపబడ్డాయి.

యూదుల నిరాకరణ ముగియలేదు గనుక తాము అతిశయించడానికి ఏ విధమైన హేతువు లేదని వారు తెలిసికోవాలని అతడు మొదటిగా ఆ అన్యజనులను కోరాడు. దేవుడు యింకను యూదులపట్ల అక్కర కలిగియున్నాడు వారు తమ మూర్ఖత విషయమై మారుమనస్సు పొంది యేసునందు విశ్వాసముంచియున్నట్లయితే, ఆయన వారిని అంగీకరించడానికి సిద్ధంగా ఉన్నాడు. “నేను అన్యజనులకు అపొస్తలుడనైయున్నాను [1:1, 5; 15:16లను చూడు], గనుక ఏ విధముననైనను నా రక్షణసంబంధులకు రోషము

పుట్టించి, వారిలో కొందరినైనను రక్షింపవలెనని నా పరిచర్యను ఘనపరచుచున్నాను” (11:13బి, 14) అని పౌలు అన్నాడు. “ఘనపరచుచున్నాను” అనే పదం (*doxazo*) నుండి తర్జుమా చేయబడింది అక్షరార్థంగా “మహిమపరచుచున్నాను” అనేది. పౌలు యొక్క ప్రాథమిక పరిచర్యకు సంబంధించింది, కాని అతని స్వదేశీయుల యెడల గాఢమైన అక్కర కనుపరచువాడైయున్నాడు (9:1-3; 10:1 చూడు). యూదులు కూడ మార్పు చెందునప్పుడు, అతని పరిచర్య “మహిమపరచబడినట్లు” అతడు తలంచుతాడు.

మెస్సీయ రాజ్యము యొక్క ఉపకారాలు అన్యజనులు అనుభవిస్తున్నట్లు యూదులు చూచినప్పుడు, వారు అసూయతో నింపబడి, అదే దీవెనలు కావాలని (బలీయంగా వాంఛిస్తారని) - దాన్ని బట్టి వారు యేసునందలి⁵ విశ్వాసానికి నడిపింపబడతారనే నిరీక్షణను పౌలు మరల 13, 14 వచనాలలో వ్యక్తపరచుతాడు. యూదులు [టోకుగా] మార్పు పొందుతారని అతడు ఎదురు చూడలేదు గాని, “కొందరినైనా రక్షించాలని”⁶ అతడు నిరీక్షించాడు (1 కొరింథీయులకు 9:20, 22తో పోల్చి చూడు).

అతడు యిలా కొనసాగించాడు, “వారిని [యూదులను] [దేవుడు] విసర్జించుట, [అన్యజనుల] లోకమును దేవునితో సమాధానపరచుట అయినయెడల, వారిని [యూదులను] చేర్చుకొనుట యేమగును? మృతులు సజీవులైనట్టే అగును గదా?” (రోమా 11:15). 14, 15 వచనాలలో, పాఠంలో గుర్తించిన సంఘటనల వరుస మరల వస్తుంది: “దేవుడు పాపులను విడిచిపెడతాడా (11:1-12).” యూదులు సువార్తను నిరాకరించి నప్పుడు, సువార్తకు విధేయులైన అన్యజనులు సమాధానపరచబడుట (రక్షింపబడుట) ఫలముగా వస్తుంది (15 వచనం). దేవునిచే అన్యజనులు అంగీకరింపబడినట్లు యూదులు చూడడంవలన యూదులు కూడ రక్షింపబడతారని పౌలు నిరీక్షించాడు (14 వచనం).

(దేవునిచే) యూదులు నిరాకరింపబడుట



(దేవునిచే) అన్యజనులు అంగీకరింపబడుట



(దేవునిచే) యూదులు అంగీకరింపబడుట

అదే సంభవించినట్లయితే, “వారు [దేవునిచే] అంగీకరింపబడడం,⁷ మృతులు సజీవులైనట్టే అగునుగాక” (15బి వచనం). యూదులు రక్షింపబడడానికి కొట్ట వచ్చినట్లు కన్పించే రూపకాలంకారం “మృతులు సజీవులైనట్టే” అనేదాన్ని పౌలు వాడాడు (14 వచనం). శరీర పునరుత్థానం కాకుండా ఆత్మ సంబంధమైన పునరుత్థానము అతని మనస్సులో ఉంది (రోమా 6:4, 5 చూడు). తప్పిపోయిన కుమారుని తండ్రి నాకు గుర్తొస్తున్నాడు, తన కుమారుడు తిరిగి వచ్చినప్పుడు, “ఈ నా కుమారుడు చనిపోయి

మరల బ్రదికెను ...” అని చెప్పాడు (లూకా 15:24).

అధ్యాయం 11లోని సంభవాలు క్రీస్తు రాకడకు కొంచెం ముందుగా జరిగేవని కొందరు వ్యాఖ్యానిస్తారు. వచనం 15లో సూచించబడే “మృతులు సజీవులైనట్లు” అనేది క్రీస్తు తిరిగి వచ్చినప్పుడు జరుగబోయే శరీర పునరుత్థానమైనట్లు వారు తీర్మానించారు. ఏదియెలాగున్నా, “పౌలు యిక్కడ ఉపయోగించిన మాటలు సాధారణ పునరుత్థానం గూర్చి మాట్లాడిన యితర చోట్ల ఉపయోగించలేదని” Leon Morris అన్నాడు.⁸ “శరీర పునరుత్థానాన్ని గూర్చి సందర్భం ఏమే చెప్పలేదు” అని Walter W. Wessel అన్నాడు.⁹ William Hendriksen రోమా 11:15కు ముందు వెనుకలున్న విషయం సూచించి యిలా తీర్మానించాడు, “అది జరుగదు, గనుక, మధ్య వచ్చే రెఫరెన్సును ... వారిని చేర్చుకొనుట ... మృతులు సజీవులైనట్టే అగును అనేది లోక చరిత్ర యొక్క ముగింపులో సంభవిస్తుందని కొందరిచే ఎదురు చూడబడేది జరుగదు.”¹⁰

పౌలు యిక్కడ లోకాంతాన్ని గూర్చి మాట్లాడడం లేదు, కాని తన నాటి కాలానికి సంబంధించిన సంగతులను గూర్చి తెలుపుతున్నాడు. తన సొటి యూదుల రక్షణను గూర్చి ఆతడు ఆలోచిస్తుండగా, తన మనస్సునకు వచ్చిన అలంకార రూపం “మృతులలోనుండి సజీవులమనుకునేదే.” ఆలాటి పోలికకు, ఇశ్రాయేలీయుల పునరుద్ధరణకు సంబంధించిన తేటైన పోలికకు యెహెజ్కేలు చిత్రాన్ని చూడు (యెహెజ్కేలు 37:1-14).

వచనం 16కు మనం వెళ్ళక ముందు, వచనాలు 12ను, 15ను పోల్చడంలో విలువ ఉండొచ్చు. వచనం 12 యిలా అంటుంది, “వారి [యూదుల] తొట్రుపాటు లోకమునకు ఐశ్వర్యమును, వారి క్షీణదశ అన్యజనులకు ఐశ్వర్యమును అయినయెడల వారి పరిపూర్ణత యెంత యెక్కువగా ఐశ్వర్యకరమగును!” వచనం 15 యిలా అంటుంది, “వారిని [యూదులను] విసర్జించుట, లోకమును దేవునితో సమాధానపరచుట అయిన యెడల, వారిని చేర్చుకొనుట ఏమగును? మృతులు సజీవులైనట్టే అగును గదా?” వచనం 12 యూదులు ఏమి చేశారో అనేదాన్ని గూర్చి మాట్లాడుచుండగా, వారు చేసినదాని పర్యవసానాన్ని గూర్చి వచనం 15 చెప్పుతోంది. ఇప్పుడు ఆ రెండు వచనాలను కలిపి చూద్దాం: యూదుల తొట్రుపాటు (12 వచనం) దేవునిచే నిరాకరింపబడుటగా పరిణమించింది (15 వచనం), వారి “పరిపూర్ణత” (12 వచనం) దేవునిచే అంగీకరింపబడుటగా పరిణమిస్తుంది (15 వచనం). 11:12 చర్చలో మనం గుర్తించినట్లు, “పరిపూర్ణము” అనేది దేవుని ఉద్దేశాలను నెరవేర్చడానికి సంబంధం కలిగియున్న సందర్భమే. కొందరు ప్రతిపాదించినట్లు “పూర్ణ సంఖ్యకు” అది సంబంధించింది కాదు.¹¹

(దేవునిచే) యూదులు నిరాకరింపబడుట



(దేవునిచే) అన్యజనులు అంగీకరింపబడుట



(దేవునిచే) యూదులు అంగీకరింపబడుట

కోపము పుట్టించెడు రూపకాలంకారాలు

యూదులు ప్రభువైనాడకు తిరిగి రావడానికి సంబంధించి వచనం 16లో పౌలు రెండు రూపకాలంకారాలను ఉపయోగించాడు. మొదటిది, ఆచార సంబంధమైన ఉదాహరణ: “ముద్దలో మొదటి పిడికెడు¹² పరిశుద్ధమైనదైతే ముద్దంతయు పరిశుద్ధమే” (16ఎ వచనం). “ప్రథమ ఫలములుగా సమర్పించు పిసికిన పిండిలోని భాగము పరిశుద్ధమైనదైతే, ఆ ముద్ద అంతయు పరిశుద్ధమే” అని NIV అంది. పాత నిబంధనలో, కోత కోయబడిన మొదటి పిడికెడు పైరు (తొలి ఫలములు)నుండి చేయబడిన ముద్ద యెహోవాకు అర్పించబడేది (సంఖ్యాకాండము 15:17-21 చూడు). ఈ సమర్పణా కార్యము (పరిశుద్ధపరచబడుతుంది) ఆ అర్పణ తెచ్చినవాడు మిగిలినదానిని తనకొరకు వాడుకోవచ్చు. రోమా 11:16లోని రెండు రూపకాలంకారాలు మరియు “మొదటి ముద్దలోని భాగం,” “వేరు” కూడా ఆలాటిదే. అప్పుడు “మొదటి ముద్ద” యూదుల పితరులను - ప్రత్యేకించి అబ్రాహామును సూచించవచ్చు. పితరులు పరిశుద్ధులు గనుక, వారి “నిజ” సంతానం వారి (విశ్వాసపు మాదిరిని అనుసరించినవారు) పరిశుద్ధులుగా ఉండాలి.

తరువాత పౌలు వ్యవసాయపు ఉదాహరణను ఉపయోగించాడు: “వేరు పరిశుద్ధమైనదైతే కొమ్మలును పరిశుద్ధములే” (16బి వచనం). “వేరు” ఏది అనేదానిమీద కొంత అనంగీకారం చోటు చేసికొంది. వేరు దేవుడేయని కొందరన్నారు. దేవుని విమోచనా సంకల్పమని యితరులు నమ్ముతారు. పోలికను దాని సంపూర్ణతలో ఆలోచిస్తే (16బి-24 వచనాలు), “వేరు” “పితరులు” (28 వచనం చూడు) - ప్రత్యేకించి అబ్రాహాము అని గ్రహించుటలో ప్రధానమైన సంఘర్షణ ఏమియు లేదనుకో. అబ్రాహాముకును యితర పితరులకును దేవుడు తన ప్రశస్తమైన వాగ్దానాలిచ్చినప్పుడు, దేవుని విమోచనా పథకం బయలుపరచబడింది. ప్రాథమికంగా అబ్రాహాము పౌలు మనస్సులో ఉండినట్లయితే, వచనం 16 చివరి భాగం యిలాటి అర్థమిస్తుంది: “మరియు వేరు [అబ్రాహాము] పరిశుద్ధమైనదైతే, [అబ్రాహాము యొక్క విశ్వాసపు అడుగు జాడలలో నడుచుకొనువారు] కూడ (4:12)] పరిశుద్ధమైనవారే.”

గత భాగం ఏ సత్యంతో ముగించబడిందో, దానినే పౌలు 13నుండి 16 వచనాల వరకు నొక్కి చెప్పుతున్నాడు: యూదుల నిరాకరణ ముగియలేదు. యూదుల రక్షణకు ద్వారం యింకను తెరువబడియున్నందున, అదే ద్వారమున ప్రవేశించిన అన్యజనులు అధికలనడానికి ఏ ఆధారము లేదు.


అన్యజనుల అంగీకారం పాత్రమైనందువలన కాదు (11:17, 18)

అన్యజనులకు అతిశయకారణం లేదు ఎందుకంటే దేవుడు వారికొరకు చేసిన దానికి వారు అర్హులు కారు; వారు అంగీకరించబడడానికి కేవలం కృపయే ఆధారం. పౌలు ఈ సత్యాన్ని తేటపరిచాడు (ఉదాహరణకు, 3:24లో), అయితే ఈసారి ఒక అసాధారణమైన పంథాను ఉపయోగించాడు - అసాధారణమైన పంథా ఎదురు చూడని మలుపుతో.


పోలిక

వచనం 16లో “వేరు,” “కొమ్మలు” అని పౌలు సూచించినది విస్తరించే పోలికను వాడునట్లు పౌలు ప్రేరేపించబడ్డాడు¹³ ఒలీవ కొమ్మలను అంటుగట్టే పోలిక. అతడిలా ఆరంభించాడు, “అయితే కొమ్మలలో కొన్ని విరిచివేయబడి, అడవి ఒలీవ కొమ్మవైయున్న నీవు వాటిమధ్యన అంటుకట్టబడి, ఒలీవచెట్టుయొక్క సారవంతమైన వేరులో వాటితో కలిపి పాలుపొందినయెడల, ఆ కొమ్మలపైన నీవు అతిశయింపకుము” (11:17). పౌలు పాఠకులు ఒలీవ చెట్లతో పరిచయం గలవారు, అయితే మనలో అనేకులకు అవి తెలియవు. తన ఉదాహరణను అర్థం చేసికొనడానికి, ఒలీవ చెట్టు అంటుగట్టడాన్ని గూర్చి మనం కొంత తెలిసికోవలసియుంటుంది. మధ్యధరా సముద్ర ప్రాంతం, ఒలీవ చెట్టు ఆకులతో పచ్చగా ఉంటుంది. వంటకు, వైద్యానికి యింకా యితర పనులకు ఒలీవ నూనే ప్రాథమికంగా వాడబడుతుంది. సాగు చేయబడే ఒలీవ చెట్లకంటే అడవి ఒలీవ చెట్లు గట్టిగా ఉంటాయి. అయితే సాగు చేయబడే ఒలీవ చెట్లు ఎక్కువగా ఒలీవలు కాస్తాయి.


రెండు రకాలైన చెట్లను జతచేయడానికి అంటుగట్టడమనే పద్ధతిని వాడతారు. మాదిరికరమైన పద్ధతిలో, చెట్టు కొమ్మను కొన్ని అంగుళాలు వదలి కొట్టివేసి మొద్దుకు ఉంచుతారు. మిగిల్చిన మొద్దును మధ్యకు చీల్చిన తరువాత మరొక చిన్న కొమ్మ వేరొక చెట్టునుండి సరికి, కొమ్మ యొక్క వెనుక భాగం మధ్యన కోసుగా చెక్కుతారు. చెక్కిన దీనిని గాడికోసిన అసలు చెట్టు కొమ్మ గాడిలోనికి దూర్చి ఆ రెండును కలిపి ఏకముగా ఎదుగునట్లు వాటిని కలిపి గట్టిగా కట్టతారు. అంటు గట్టడం ఎల్లప్పుడును ఆరోగ్యకరమైన కొమ్మగా ఫలించదు; కాని సరిగ్గా చేయబడినట్లయితే, తరచుగా విజయవంతంగా ఉంటుంది.




1. కత్తిరించబడిన కొమ్మ



2. చీల్చబడినది



3. కొమ్మ లోపల చొప్పించబడింది



4. కలిపి కట్టబడింది

ఒలీవ చెట్లకు సంబంధించి, అడవి ఒలీవ చెట్టు యొక్క బలమువలన బలపరచ బడునట్లు సాధారణంగా సాగు చేయబడే ఒలీవ చెట్టు కొమ్మలను అడవి ఒలీవ చెట్టుతో అంటుగట్టతారు. అడవి ఒలీవ చెట్టు కొమ్మను సాగుచేయబడే చెట్టుతో¹⁴ అరుదుగా అంటుగట్టతారు. ఏది కాకపోయినా, పౌలు ఉద్దేశం కొరకు బాగుగా సరిపోయే విధానం “ప్రకృతికి విరుద్ధమైనదాన్ని” వ్రాశాడు (24 వచనం).

మూలవాక్యం గుండా మనం వెళ్లుతుండగా, సాగుచేయబడే ఒలీవ చెట్టును నీ మనస్సులో ఉంచుకో. ఆ చెట్టు దేవుని ప్రజలను సూచిస్తుంది. ప్రత్యేకించి, అది ఇశ్రాయేలుకు బదులుగా నిలిచింది. వారు దేవునికి ప్రత్యేకమైన ప్రజలుగా ఉండేవారు. పాత నిబంధనలో, ఒలీవ చెట్టు ఇశ్రాయేలుకు గురుతుగా ఉంది (యిర్మీయా 11:16, 17; హోషేయ 14:4-6 చూడు). దేవుడు ఇశ్రాయేలును “సాగుచేశాడు” - ఆ దేశానికి ప్రత్యేకమైన శ్రద్ధ చూపాడు - మెస్సీయను ఈ లోకానికి తెచ్చుటలో ఆయన తన ఏర్పాటును వారితో కొనసాగించాడు.

రోమా 11:17 యిలా ఆరంభమౌతుంది, “అయితే కొమ్మలలో కొన్ని విరిచి వేయబడి” (17వ వచనం). ఆ విరిచివేయబడిన కొమ్మలు యూదులు, “వారు అవిశ్వాసమును బట్టి విరిచివేయబడ్డారు” (20 వచనం). (“కొందరు” అనేది తెలుగులో లేదు.) వారు యేసునందు విశ్వాసముంచ నిరాకరించినందున యూదులు “కొమ్మలు” అనేకములు విరిచివేయబడ్డాయి.

“అడవి ఒలీవ కొమ్మయొక్క నీవు వాటిమధ్యన అంటుకట్టబడియున్న” వన్నట్లు వచనం 17 కొనసాగింది (17బి వచనం). “నీవు” అనేది క్రైస్తవుడైన అన్యజనుని సూచిస్తుంది (13 వచనం). వారి మూలము యింకను “అడవి ఒలీవ చెట్టుగా” పిలువ బడింది (24 వచనం). ఎందుకంటే, పాత నిబంధన కాలంలో, యూదులు పొందిన మిక్కిటమైన శ్రద్ధను అన్యజనులు పొందలేదు. ఇప్పుడైతే, దేవుని కడపటి ఉద్దేశాలకు ఏర్పాట్లలో అన్యజనులకు పాలుపొందే అవకాశం కలిగింది. ప్రభువైన యేసును ఆయన మార్గాన్ని అంగీకరించిన అన్యజనులు విశ్వసించిన యూదుల మధ్య “అంటుగట్టబడ్డారు.”

వచనం 17 యిలా ముగిస్తుంది, “ఒలీవ చెట్టుయొక్క సారవంతమైన వేరులో వాటితో [విశ్వసించిన యూదులతో] పాలుపొందినయెడల ...” (17సి వచనం). వచనం 16లో వలె, “వేరు” పితరులుగా, ప్రత్యేకించి దేవుని వాగ్దానాలు ఎవరితో చేయబడ్డాయో ఆ అబ్రాహాముగా ఆలోచించవచ్చు. “సారవంతమైన వేరు” అని గ్రీకు మూలంలో ఉంది (KJV చూడు). ముందు మొద్దులోనికి ఆ తరువాత కొమ్మలలోనికి వేరునుండి ప్రవహించే “పోషణార్థమైన సారము” అని NIV అంటుంది.

వర్తింపు

వర్తింపజేయడానికి పౌలు సిద్ధంగా ఉన్నాడు. అన్యజనులైన తన పాఠకులను అతడిలా అంటున్నాడు, “ఆ కొమ్మలపైన నీవు అతిశయపడకుము” (17డి వచనం). “అతిశయపడకుము” అనేది *katakauchaomai* నుండి వచ్చింది (*kauchaomai* అంటే “అతిశయించుట” అని అర్థం, *kata* చే బలపరచబడింది). “అతిశయపడకుము” అని

KJV అంది. “కొమ్మలు” “అవిశ్వాసమును బట్టి విరిచి వేయబడిన” యూదులు అనే అర్థం కావచ్చు (20 వచనం), కాని సాధారణంగా యూదులు “స్వాభావికమైన కొమ్మలతో” చేర్చి (21 వచనం) యిక్కడ సూచించబడి యుండవచ్చు, అంటే యూదుల్లోనుండి క్రైస్తవులై యింకను “చెట్టులో” నిలిచియున్నవారు. పరిచయంలో గుర్తించబడినట్లు, గతంలో యూదులు అన్యజనుల పట్ల గర్వంగా ఉండేవారు; యిప్పుడైతే, పరిస్థితి తిరగబడింది. “దేవుడు నిన్ను నిరాకరించి మమ్మును అంగీకరించాడు” అని అతిశయించే అన్యజనుడు యూదునితో అనడం ఊహించ కష్టం కాదు!

తాను కొనసాగించుతూ అన్యజనుని గర్వానికి పౌలు తూట్లు పొడుస్తున్నాడు, “నీవు అతిశయించితివా, వేరు నిన్ను భరించుచున్నదిగాని నీవు వేరును భరించుట లేదు” (18 వచనం). సారము కొమ్మలనుండి వేళ్లకు పోదు, కాని వేళ్లనుండి కొమ్మలకు వెళ్లుతుంది. “మీ గతంలోనుండి యూదులు ఏ విధమైన మేలు పొందడం లేదు. అయితే యూదులకు భౌతిక పితరులకు పూర్వ కాలము చేయబడిన వాగ్దానాలనుండి మీరు మేలు పొందుతున్నారు” అని పౌలు అన్యజనులలోనుండి క్రైస్తవులైనవారికి తెలుపు తున్నాడు. వారు అనుభవించే ఆత్మ సంబంధమైన ఆశీర్వాదాలు యూదుల నేరంలో వేరుపరిచవేయని అన్యజనులలోనుండి వచ్చిన క్రైస్తవులు గుర్తించవలసియుంది. “రక్షణ యూదులలో నుండియే కలుగుచున్నది” అని ప్రభువైన యేసు సమరయ స్త్రీకి తెలియజేశారు (యెహోను 4:22).

రోమీయులకు ఈ భాగం వ్రాయడంలో, అన్యజనులలోనుండి వచ్చినవారిని అణచడానికి పౌలు వెదుకుతున్నాడు. వారు అనుభవించే దీవెనలు అపాత్రమైనవి, అనర్హమైనవి. యూదా జనాంగం ద్వారా పనిచేయబడిన ఉద్దేశాలు ఏర్పాట్లలోని భాగంగా కృపచేత వారు “అంటుగట్టబడ్డారు.” అతిశయించడానికి అన్యజనులలోనుండి వచ్చిన క్రైస్తవులకు కారణమే లేదు.

అన్యజనుల అంగీకారం తిప్పివేయటానికి వీలుగానిదేమీ కాదు గనుక (11:19-22)

ఫిర్యాదు (19, 20 వచనాలు)

అన్యజనులలోనుండి క్రైస్తవులైనవారి యొద్దనుండి పౌలు ఒక ఆక్షేపణను ఎదురు చూస్తున్నాడు: “ నేను అంటుకట్టబడు నిమిత్తము కొమ్మలు విరిచివేయబడినవని” నీవు చెప్పుదువు” (19 వచనం). యూదులు “విరిచివేయబడడానికి” కారణం అన్యజనులకు స్థానం కల్పించడానికని కొందరు అన్యజనులు తలచినట్లు ఆక్షేపణలోని మాటలు సూచిస్తున్నాయి. అది నిజం కాదు. విశ్వసించడంలో తప్పిపోయినందుననే యూదులు విరిచివేయబడ్డారు (20 వచనం). యూదుల్లో ప్రతి ఒక్కడు విశ్వసించినా, విశ్వసించే అన్యజనులకు “చెట్టులో” ఖాళీ ఉండేదే.

అది వాస్తవమైనందున, వచనం 20లో పౌలు యొక్క ప్రత్యుత్తరం వ్యతిరేకంగానే, అనుకూలంగా మనం ఎదురుచూడం - అయితే క్రియా వాచకం *kalos* తో

ఆరంభ మౌతుంది; అంటే, ప్రాథమికంగా “మంచిది” అని అర్థం (KJV చూడు). *kalos*ను NASB “చాలా బాగుంది” అని అంటుంది; “వారు అవిశ్వాసమునుబట్టి విరిచివేయబడిరి, నీవైతే విశ్వాసమునుబట్టి నిలిచియున్నావు” (20వ వచనం). మనం NASB పదజాలాన్ని ఉపయోగించినట్లయితే, “చాలా బాగుంది” అని పౌలు అనడంలో పరిహాసపు తాకుడును చిత్రించవచ్చు.¹⁵ ముందటి ప్రతిపాదనలో అతడు సగంవరకు మాత్రమే అంగీకరించి యుండవచ్చు: యూదులు విరిచివేయబడి, అన్యజనులు అంటుగట్టబడ్డారనే వాస్తవంతోనే అంగీకారం. వచనం 20 తొలి భాగాన్ని అది యిలా చదివేలా చేస్తుంది: “కొమ్ములు విరిచివేయబడిన మాట నిజమే, కాని అది మీరు అంటుగట్టబడడానికి కాదు. అయితే, అవి విరిచివేయబడింది వారు నమ్మలేదు గనుక” (SEB చూడు).

యూదులు “వారి అవిశ్వాసమునుబట్టి విరిచివేయబడ్డారు,” అయితే అన్యజనులు వారి విశ్వాసమువలన “నిలిచియున్నారు.” విశ్వాసమనేది కీలకమైనది. వారి విశ్వాసమును బట్టి, సాగుచేయబడిన బలీప చెట్టులోనికి అన్యజనులు అంటుగట్టబడి విశ్వాసమందు వారు కొనసాగిన కారణాన యిప్పుడు వారు చెట్టులో భాగంగా నిలిచియున్నారు. “విశ్వాసమువలన నీవు నీ స్థలాన్ని పట్టుకొనియున్నావు” అని NEB అంది.

హెచ్చరిక (20బి-22 వచనాలు)

మన పాఠం యొక్క చర్చనీయాంశానికి యిది మనలను తిరిగి తెస్తుంది. “గర్వపడక భయపడుము” (20బి వచనం) అని పౌలు అన్నాడు. “హెచ్చువాటియందు మనస్సు పెట్టకు” అని గ్రీకు అంటుంది. (*Hupselos* అనేది “హెచ్చు” లేక “ఉన్నతమైన”¹⁶ దాన్ని సూచిస్తుంది; KJV చూడు.) తరువాత అధ్యాయంలో పౌలు క్రైస్తవులందరికి బుద్ధి చెప్పాడు, “తన్నుతాను ఎంచుకొన తగినదానికంటే ఎక్కువగా¹⁷ ఎంచుకొనక, దేవుడు ఒక్కొక్కనికి విభజించి యిచ్చిన విశ్వాస పరిమాణము ప్రకారము ... తన్నుతాను ఎంచుకొనవలెను ...” (12:3). ఇక్కడ నొక్క చెప్పబడిన భాషలో, తన అన్యజనుల పాఠకులకు పౌలు చెప్పేదేమంటే “గర్వపడక భయపడుము” (11:20).

“భయము” (*phobeo* నుండి) అచలత్వమైన భయం గుప్తం చేయబడలేదు, కాని బలీయమైన అవిశ్వాసానికి ఫలితాల ఆరోగ్యకరమైన భయం.¹⁸ పౌలు యిలా కొనసాగించాడు, “దేవుడు స్వాభావికమైన కొమ్ములను [యూదులను] విడిచిపెట్టనియెడల నిన్నును [అన్యజనులను] విడిచిపెట్టడు” (21 వచనం). వారు నమ్మనందున దేవుడు యూదులను “విరిచివేశాడు.” అది వాస్తవమైనందున, అన్యజనులు విశ్వాసమందు కొనసాగుటలో తప్పిపోయినట్లయితే, వారిని “విరిచివేయడానికి” దేవుడు వెనుకాడడు.

దేవుని శీలము యొక్క యిరువైపుల గల ప్రామాణిక వర్ణనతో తరువాత వచనం ఆరంభమౌతుంది: “కాబట్టి దేవుని అనుగ్రహమును కారిత్యమును ...” (22వ వచనం).¹⁹ “దేవుని గూర్చిన సరిపోయిన సిద్ధాంతమేదైనా ఈ రెండు మూల లక్షణాలను చేర్చునదై యుండాలి. మనమాయన దయను అలక్ష్యం చేసినప్పుడు, దేవుడు కఠినమైన నియంతగా కనిపిస్తాడు; ఆయన కారిత్యాన్ని మనం అలక్ష్యం చేసినప్పుడు ఆయన పిచ్చి

ప్రేమను కనుపరచు తండ్రిగా కన్పిస్తాడు” అని Wassel వ్రాశాడు.²⁰

పౌలు యిలా అంటున్నాడు, “కాబట్టి దేవుని అనుగ్రహమును కారిన్యమును అనగా పదిపోయిన వారిమీద కారిన్యమును, నీవు [నమ్మియున్న అన్యజనులు] అనుగ్రహ ప్రాప్తుడవై నిలిచియున్నయెడల” (22వ, బి వచనం). అటు తరువాత అతడు ఈ మాటలు చేర్చాడు: “నీ మీద ఉన్న దేవుని అనుగ్రహము చూడుము; అట్లు నిలువని యెడల నీవును సరికివేయ బడుదువు” (22సి వచనం; కొకిచ్చె చెప్పింది నాది). “ఆయన అనుగ్రహమందు నిలిచి యుండుము” అంటే దేవుని దయ ప్రసాదించే దీవెనలు అనుభవించడంలో కొనసాగడానికి నమ్మకంగా ఉండిపో. (సాధారణంగా “విశ్వాసము” అనేది అనేక విషయాలతో కూడిన పదమైయుంది. అందులో హృదయపూర్వకమైన విధేయత చేర్చబడింది [రోమా 6:17; 1:5; 16:26 చూడు].)

మనం ఆలోచిస్తూ వస్తున్న వచనాలు “విశ్వాసమందు కొనసాగించుటను గూర్చి మిక్కిలి తీవ్రమైన క్రొత్త నిబంధన హెచ్చరికలలో ఒకటిగా రూపొందుతాయని” Douglas J. Moo వ్రాశాడు.²¹ క్రైస్తవులైన అన్యజనులకు అతిశయ కారణం లేదు ఎందుకంటే వారు అంగీకరించబడడం త్రిప్పివేయబడనిదేమీ కాదు. “[దేవుని] దయయందు వారు కొనసాగింపక” పోయినట్లయితే, అవిశ్వాసులైన యూదులు ఎలాగో ఆలాగే వీరును “తుంచివేయబడతారు.” “నీవు చచ్చిన కొమ్మవైన క్షణంలో నీవు అక్కడ ఉండవు” అని Peterson పేరాఫ్రేజ్నిచ్చాడు (MSG).

యూదుల అంగీకారం యింకను సాధ్యమే గనుక (11:23, 24)


మానవ శక్యమైనది

పాత నిబంధన కాలాల్లో, దేవుని కృపకు సంబంధించి యూదులు “లోపల” ఉన్నారు, అనేకులైన అన్యజనులు “వెలుపట” ఉన్నారు (ఎఫెసీయులకు 2:12 చూడు). రోమా పత్రిక వ్రాయబడే కాలంలో అనేకమంది అన్యజనులు “లోపల” ఉన్నారు, యూదులు “వెలుపట” ఉన్నారు. ఏదియెలాగున్నా, ఆ పరిస్థితి మరల తిప్పివేయబడవచ్చు. విశ్వాసమందు నిలకడగా ఉండకపోతే నీవును “సరికివేయబడుదువు” అని అన్యజనులలో నుండి క్రైస్తవులైనవారిని హెచ్చరించిన మీదట పౌలు యిలా అన్నాడు, “వారును (యూదులు) తమ అవిశ్వాసములో నిలువకపోయిన యెడల అంటుకట్టబడుదురు” (23వ వచనం). యూదుల పట్ల బలీయంగా దేవుడు తలుపును మూసి మరెన్నడూ వారు లోనికి రాకూడదన్నట్లు ఆయన తాళం వేయలేదు.²²

వచనం 23లోని “యెడల” అనే మాట క్రింద గీతగియ్యి. “వారు తమ అవిశ్వాస మందు నిలువకపోయినప్పుడు” అని పౌలు అనలేదు, “వారు తమ అవిశ్వాసములో నిలువపోయిన యెడల” అని అన్నాడు. “అవిశ్వాసులైన యూదులెల్లరు ఒకనాడు తమ సొంత ఒలీవ చెట్టులోనికి అంటుకట్టబడినవారై, రక్షింపబడబోతున్నారని అపొస్తలుడు అనలేదు సరిగదా అలాగని గుప్తం చేయలేదు” అని Hendriksen వ్యాఖ్యా

నించాడు.²³ మనం వచనం 26 చదువునప్పుడు, వచనం 23లో ఉన్న తేటైన ఉపదేశాన్ని వ్యతిరేకించనేమియు లేదని మనం గమనిస్తాం. మనందరివలెనే, యూదులు కూడ స్వతంత్రులైన వ్యక్తులే - వారు నమ్మ కోరవచ్చు లేక నమ్మకపోవచ్చు.

“భ్రష్టత్వం అసాధ్యమని” ప్రకటించేవారు దేవుని బిడ్డ పాపం చేసి పడిపోవచ్చు అని ఉపదేశించేవారిని కొన్నిసార్లు పోటీకి పిలుస్తారు. “విశ్వాసి నశించిపోగలడని నీవు అంటున్నావా?” అని వారు అపహాసిస్తారు. మనం చదువుతున్న వచనంలో పౌలు ఏమంటున్నాడో వారు జాగ్రత్తగా గమనించవలసియుంటుంది. అవిశ్వాసి విశ్వాసియై రక్షింపబడడానికి సాధ్యమౌతుందని అపొస్తలుడు తేటపరచాడు (23 వచనం) - మరియు విశ్వాసి అవిశ్వాసిగా మారి నశించిపోయే అవకాశముంది (20-22 వచనాలు).



నేను ముందుగా చెప్పినట్లే, మనం క్రైస్తవులమైన తరువాత కూడా, మనం స్వతంత్రులమైన నీతి కర్తలమైయుంటాం. మనం “దేవుని దయలో కొనసాగవచ్చు” లేదా ఆయన నియమించినట్లు జీవించకుండడానికి మనం తీర్మానించుకోవచ్చు. గర్వము అనే మన అంశానికి యిది ఎలా సంబంధం కలిగియుంటుంది? దైవ కృపమీద మనం ఆధారపడాలనే విషయాన్ని గర్వ స్వభావం మరిపించి, దేవునియందలి విశ్వాసాన్ని తనయందు తాను నమ్ముకునేలా మార్చివేయ వచ్చునని F. F. Bruce వ్రాశాడు. అదే సంభవించినట్లయితే మనం కూడ “వీరిచివేయబడతాం.”²⁴ “మీరు విశ్వాసము గలవారై యున్నారో లేదో మిమ్మును మీరే శోధించుకొని చూడండి; మిమ్మును మీరే పరీక్షించుకొనుడి!” అని పౌలు మనలో ప్రతి ఒక్కరిని హెచ్చరించాడు (2 కొరింథీయులకు 13:5ఎ).

దైవ శక్తి

“వారును తమ అవిశ్వాసములో నిలువక పోయినయెడల” దేవుడు యూదులను తిరిగి అంటుకట్టతాడని అన్న తరువాత పౌలు యిలా చెప్పాడు,

... దేవుడు వారిని మరల అంటు కట్టుటకు శక్తిగలవాడు. ఎట్లనగా నీవు స్వాభావికమైన అడవి ఒలీవ చెట్టునుండి కోయబడి స్వభావ విరుద్ధముగా మంచి ఒలీవ చెట్టున అంట్లు కట్టబడినయెడల స్వాభావికమైన కొమ్మలగువారు మరి నిశ్చయముగా తమ సొంత ఒలీవ చెట్టున అంటుకట్టబడరా? (రోమా 11:23బి, 24).

“వేరైన” (అడవి) కొమ్మలను (అన్యజనులను) అంటుకట్టడం కంటే “స్వాభావికమైన” కొమ్మలను (యూదులను) అంటుకట్టడం సులభమని రీజనింగ్ మనకు తెలుపుతుంది.

మూలవాక్యంలోని యిచ్చోట కొంతమంది రచయితలు ఆందోళన చేశారు. తోటమాలి కొమ్మ పనికిమాలినదని కొట్టివేసి (యోహాను 15:2 చూడు) దాన్నే తిరిగి అంటుకట్ట ప్రయత్నించడాన్ని వారు ఆక్షేపించారు. మొద్దులోనుండి కొమ్మ కొట్టివేయబడిన తరువాత అది త్వరగా ఎండిపోతుంది అది పొయ్యిలోనికి మాత్రమే పనికివస్తుంది అని వారు గుర్తించారు (యోహాను 15:6 చూడు); తోట పని తెలియని పట్టణపు బాలునిగా వారు పౌలును ఎంచారు. వీరికి నేను మొదటిగా చెప్పేదేమంటే, “అంతగా ఎగిరిపడనవసరం లేదు. ఇది కేవలం ఒక ఉదాహరణ మాత్రమే.” పౌలు ఉద్దేశం దైవ సత్యాలను ఉపదేశించడమే గాని, తోట పనిమీద ఉపన్యాసం యివ్వడం కాదు. కోట్లకొలది రూపాయల అప్పును ఒక యజమానుడు తన బానిసను క్షమించిన ఉదంతాన్ని ప్రభువైన యేసు ఒకసారి చెప్పారు (మత్తయి 18:23-27), అది సహజంగా జరిగేది కాదు! తన దినాల్లో ఉండిన యజమానుడు/బానిస అనే సంబంధం ఎరుగనివారని దాని అర్థమా? లేదు, అది కేవలం ఉదాహరణ మాత్రమే.

రెండవది, “నరుడు వారిని తిరిగి అంటుకట్టగలడని” కాదు, కాని “దేవుడు వారిని తిరిగి అంటుకట్టగలడు.” మత్తయి 19:26లోని మాటలు తగినవైయున్నట్లు కన్పిస్తాయి: “ఇది మనుష్యులకు అసాధ్యమేగాని దేవునికి సమస్తము సాధ్యము.” దేవుడు మృతులను సయితము లేపగలవారైయున్నందున (రోమా 11:15), తిరిగి ఆయన దాన్ని మరల అంటుకట్టునట్లు ఎండిన కొమ్మను పునర్జీవింపజేయగలడు.

యూదులలో అనేకులు నిరాకరింపబడగా, తాము అంగీకరింపబడినందుకు అన్యజనులలోనుండి వచ్చిన క్రైస్తవులకు అతిశయ కారణమేదైనా ఉందా? లేదు. ఎందుకంటే ఆ పరిస్థితి సులభంగా త్రిప్పివేయబడవచ్చు. యూదులు తమ అవిశ్వాసము నుండి తిరిగి రాగలిగితే, యూదులు యింకను అంగీకరింపబడవచ్చు.

ముగింపు

అన్యజనులకు అతిశయ కారణమేదీ లేదని ఈ పాఠంలో మనం నొక్కి చెప్పాం - అతిశయించడానికి మనకు కూడ ఏ కారణమూ లేదు. మనం కేవలం మరణ పాత్రులమైన పాపులం (రోమా 3:23; 6:23). దేవుని కృపవలన మనం రక్షింపబడ్డాం. వ్యక్తిగతమైన యోగ్యతను బట్టికాదు. Isaac Watts యిలా రాశాడు,

అద్భుతమైన సిలువను నేను అవలోకించినప్పుడు
దానిపై మహిమగల అధిపతి మరణించారు
నా మహా గొప్ప ఐశ్వర్యాన్ని నష్టంగా నేనెంచుకొని
నా గర్వమంతటి మీద తిరస్కారాన్ని కుమ్మరించాను.²⁵

పేతురు యిలా వ్రాశాడు, “దేవుడు అహంకారులను ఎదిరించి దీనులకు కృప అనుగ్రహించును. దేవుడు తగిన సమయమందు మిమ్మును హెచ్చించునట్లు ఆయన బలిష్ఠమైన చేతిక్రింద దీనమనస్సులై యుండుడి” (1 పేతురు 5:5, 6).

ముగిస్తుండగా, దేవునితో సరియైన సంబంధం లేనివారికి నా వద్ద సందేశముంది. దేవునికి నీ జీవితం ఎన్నడూ సమర్పించుకొనకపోతే, నిన్ను నీవు తగ్గించుకొని నీ పాపముల విషయమై మారుమనస్సు పొంది యజమానుని ఆజ్ఞలకు నిన్ను నీవు తగ్గించుకొనుట కష్టంగా నీవు కనుగొనవచ్చు (అపొస్తలుల కార్యములు 17:30; మార్కు 16:16; అపొస్తలుల కార్యములు 2:38). నీవు శ్రోవ తప్పిన క్రైస్తవుడవైతే, నీ పాపములు ఒప్పుకొని, మారుమనస్సుపొంది, నీ కొరకు ప్రార్థించుటకు యితరులను నీవు అడగడం కష్టం కావచ్చు (1 యోహాను 1:9; అపొస్తలుల కార్యములు 8:22; యాకోబు 5:16). గర్వం పరలోకంనుండి నిన్ను దూరంగా ఉంచనీయవద్దని నేను నిన్ను వేడుకొంటున్నా!

సువార్తీకులకు, ఉపదేశకులకు నోట్లు

“గర్వం యొక్క సమస్యలు,” “అహంభావము యొక్క అపాయములు,” “అతిశయించు విషయమై జాగ్రత్త,” “అతిశయ కారణము లేదు” అంటూ అనేక వేరైన పేర్లను ఈ పాఠానికి పెట్టవచ్చు.

పౌలు యొక్క ఒలీవ చెట్టు ఉదాహరణ కొట్టవచ్చినట్టు ఉంది. నీకు చేతనైతే చెట్టు బొమ్మ కొమ్మలు, భూమిలోనికి పాతుకుపోయిన వ్రేళ్లు వేయి. పారం ముందుకు సాగుతూ ఉండగా, నీవు కొన్ని కొమ్మలను తుడిచివేయవచ్చు, మరల గీయవచ్చు, నేలమీద పడవేసినట్టు చూపవచ్చు. చెట్టులోనికి క్రొత్త కొమ్మలు అంటుకట్టబడినట్టు చూపవచ్చు.

గర్వం యొక్క సమస్యను మాట్లాడడంలో కాలం గడుపవచ్చు. నీకు కంకార్డెన్స్ ఉంటే, “గర్వము,” “అహంభావము,” “అతిశయము,” వాటికి సంబంధించిన పదాలను చూడు. ఆరంభించడానికి యిక్కడ కొన్ని లేఖన భాగాలు యివ్వబడ్డాయి: 1 కొరింథీయులకు 13:4; 1 తిమోతి 3:6; 2 తిమోతి 3:2; 1 యోహాను 2:16.

పాపభరితమైన అతిశయముంది, న్యాయసమ్మతమైన అతిశయముంది. మన మూల వాక్యంలో, “ఘనపరచుచున్నాను” (*doxazo*) అని వచనం 13లో ఉన్నదాన్ని (“దానియందు అతిశయింతును” అని Weymouth) తర్జుమా చేయవచ్చు. మనం కలుసుకొనే ప్రజలను మంచి ప్రభావితులనుగా చేయుటకు కొంతవరకు మనం “అతిశయించవచ్చు.” మన పనియందు మనం “అతిశయపడి” మన శ్రేష్టమైనదాన్ని జరిగించవచ్చు. ఇతరులు సాధించిన వాటిపై అతిశయించడంలో తప్పు కాదు (2 కొరింథీయులకు 1:14 చూడు). తాము యితరులకంటే శ్రేష్టము అని తలంచే గర్వాన్ని/అతిశయాన్ని అహంకారాన్ని పౌలు ఖండించాడు.²⁶ (ఈ తలంపులు నీ సమాచారం కొరకు. నీ పాఠంలో/చర్చలో వాడుకొనడానికి అవసరమో కాదో నీవే తీర్మానించుకో.)

సూచనలు

¹పత్రిక వ్రాయడంలో యిది పౌలు యొక్క ప్రాథమిక ఉద్దేశమైనట్లు కొందరు అభిప్రాయపడ్డారు. ²William Barclay; quoted in Robert J. Morgan, *Nelson's Complete Book of Stories, Illustrations, & Quotes* (Nashville: Thomas Nelson Publishers, 2000), 633. ³C. S. Lewis, *Mere Christianity* (New York: Macmillan Co., 1952), 108-9. ⁴“నాశనమునకు ముందు గర్భము నడచును పదిపోవుటకు ముందు అహంకారమైన మనస్సు నడచును” అన్నట్లు NASBలో ఉంది. ⁵“పాపుల పట్ల దేవుడు ఆశ పడులుకుంటాడా? (11:1-12)” మీద చర్చను చూడు. ⁶11:25, 26కు వచ్చేటప్పుడు ఈ విషయం జ్ఞాపకముంచుకో. ⁷పచనం 15లో క్రియా వాచకం లేదు, తర్జుమాదారులు క్రియావాచకాలను సప్తే చేశారు. కొందరు యూదులు భవిష్యత్ కాలములో మారుతారని జోస్యం చెప్పడానికి ఉపయోగించే క్రియా వాచకాన్ని వాడుతారు. ⁸Leon Morris, *The Epistle to the Romans* (Grand Rapids, Mich.: Wm. B. Eerdmans Publishing Co., 1988), 411. Morris ఈ సూచనను చేద్దాడు: “పౌలు $\epsilon\kappa \nu\epsilon\kappa\rho\tau\alpha\upsilon$ ని ఆఖరి పునరుత్థానమును తెలిపే $\alpha\nu\alpha\sigma\tau\alpha\iota\zeta \nu\epsilon\kappa\rho\tau\alpha\upsilon$ (1 కొరింథీయులకు 15:12 etc.) నకు” బదులుగా ఉపయోగించాడు. ⁹Walter W. Wessel, notes on Romans, *The NIV Study Bible*, ed. Kenneth Barker (Grand Rapids, Mich.: Zondervan Publishing House, 1985), 1723. ¹⁰William Hendriksen, *Exposition of Paul's Epistle to the Romans*, New Testament Commentary (Grand Rapids, Mich.: Baker Book House, 1982), 370.

¹¹11:25, 26 స్టడీలో యిది వివరంగా చర్చించబడుతుంది. ¹²“ముద్దంతయు” అని అర్థమిచ్చే పద ప్రయోగం వాడబడినది. ¹³కొందరు రచయితలు దీన్ని “ఉపమానమని,” యితరులు “రూపకాలంకారమని” అంటారు. ¹⁴సాగు చేయబడే చెట్టును పునర్జీవితంపణిగానికి అప్పుడప్పుడు యిది చేయబడుతుందని ప్రాచీన రచయితలు అంటారు. ¹⁵Morris, 414. ¹⁶*The Analytical Greek Lexicon* (London: Samuel Bagster & Sons, 1971), 421. ¹⁷హెబ్రీక ఒకటేయైన రోమా 11:20కంటే రోమా 12:3లో “ఎక్కువగా” అనే వేరైన పదం ఉపయోగించబడింది. ¹⁸మంటలో మన చేతులు పెట్టకుండు ఉండునట్లు బలమైన, ఆరోగ్యమైన భయం అగ్ని అంటే ఉండాలి - మంట దగ్గరకు రావడానికి నిరాకరించే అంతటి బలమైన అనారోగ్యమైన భయముండకూడదు. ¹⁹దేవుడు (స్వయాన్ని) కారిస్మాన్ని సంతుష్టిపరచుతూ సిలువ దేవుని (ప్రేమ) దయను వ్యక్తపరుస్తుంది. ఇది “మూడు చిన్న పదాలు (3:24బి-26)” పాఠంలో చర్చించబడింది. ²⁰Wessel, 1723.

²¹Douglas J. Moo, *Romans*, The NIV Application Commentary (Grand Rapids, Mich.: Zondervan Publishing House, 2000), 368. ²²ఇంటి ద్వారం గుండా లోపలికి ప్రవేశించుటకు ముందుగా ప్రవేశించువారి పాదములను శుభ్రము చేసికొని లోనికి ప్రవేశించుటకు ఉంచబడిన మ్యాట్పై ఆహ్వాన రాతలతో ఉన్నవాటిని చూస్తాం. ²³Hendriksen, 376. ²⁴Adapted from F. F. Bruce, *The Letter of Paul to the Romans*, The Tyndale New Testament Commentaries (Grand Rapids, Mich.: Wm. B. Eerdmans Publishing Co., 1985), 205. ²⁵Isaac Watts, “When I Survey the Wondrous Cross,” *Songs of Faith and Praise*, comp. and ed. Alton H. Howard (West Monroe, La.: Howard Publishing Co., 1994). ²⁶Adapted from Encarta World English Dictionary, Microsoft Word Ver. 10, Microsoft Corporation, Redmond, Wash., 1999.